

Divizjoni tal-People Management,
Ministeru għas-Saħħa u Anzjanita' Attiva
Palazzo Castellania,
15, Triq Merkanti,
Valletta, VLT 1171

27 ta' Marzu 2026

To: Lis-Segretarji Permanenti
Diretturi Ġenerali
Chairpersons Kliniċi
Diretturi

Promozzjoni ta' General Practitioner Trainee għal General Practitioner fil- Ministeru għas-Saħħa u Anzjanita' Attiva.

1. Preambolu

Skont il-Ftehim Kollettiv iffirmit bejn il-Gvern ta' Malta u l-Assoċjazzjoni Medika ta' Malta (MAM) iffirmit fit-18 ta' Frar 2022, il-Ministeru għas-Saħħa u Anzjanita' Attiva jistieden lill-Uffiċjali Pubbliċi fil-grad ta' General Practitioner Trainee 2 (Skala ta' Salarju 7), li jkunu fil-pussess ta' Ċertifikat ta' Speċjalist Mediku fil-Mediċina tal-Familja mill-Kumitat ta' Malta tal-Akkreditazzjoni tal-Ispeċjalisti, b'hekk b'dan jiġu eliġibbli għar-registrazzjoni bħal speċjalist fil-Mediċina tal-Familja mal-Kunsill Mediku ta' Malta biex jesprimu interess li jersqu għall-intervista biex jiġu promossi għall-grad ta' General Practitioner.

Qed jiġi kkjarifikat li l-onus li wieħed jinforma lid-Direttorat/i bl-inklużjoni fir-Registru tal-Ispeċjalisti miżmum mill-Kunsill Mediku ta' Malta jaqa' fuq l-uffiċjal individwali li jkun ottjona tali rikonossiment ta' speċjalist.

2. Rekwiżiti tal-Eliġibbiltà`

2.1. Kandidati li jissottomettu l-interess tagħhom biex jiġu intervistati jkollhom bżonn li:

- (i) jkunu mniżżla fil-lista tar-Registru tal-Ispeċjalisti tal-Mediċina tal-Familja miżmum mill-Kunsill Mediku ta' Malta; jew
- (ii) jkunu approvati għall-inklużjoni fir-Registru tal-Ispeċjalisti tal-Mediċina tal-Familja miżmum mill-Kunsill Mediku ta' Malta; jew
- (iii)
 - (a) jkunu fil-pussess ta' Ċertifikat ta' Tlestija tat-Taħriġ (CCT) maħruġ mill-Kumitat ta' Malta tal-Akkreditazzjoni tal-Ispeċjalisti għall-Mediċina tal-Familja, li turi li l-applikant lesta tali taħriġ speċjalizzat hekk kif jista' ikun ippreskrivat għall-ispeċjalita` rilevanti; jew
 - (b) jkun fil-pussess ta' kwalifika ta' speċjalist ekwivalenti għas-CCT għall-Mediċina tal-Familja, li kienet ħarġet mill-awtorita` kompetenti fi Stat Membru ieħor tal-UE, hekk kif imniżżel f'Parti 1b tat-Tieni Skeda tal-Att ta' Malta tal-Professsioni tal-Kura tas-Saħħa; jew
 - (c) jkunu fil-pussess ta' kwalunkwe kwalifika oħra ta' speċjalist dment li din trid tkun akkumpanjata b'dikjarazzjoni formali ta' rikonossiment mill-Kumitat ta' Malta tal-Akkreditazzjoni tal-Ispeċjalisti, li tgħid li l-kwalifika/ esperjenza huma suffiċjenti li tabib ikun irregiſtrat mal-Kunsill Mediku ta' Malta bħala speċjalist fil-Mediċina tal-Familja.

2.2. Kandidati li jtemmu b'suċċess, eliġibbli taħt paragrafu 2.1. (iii) (b) u 2.1 (iii) (c) hawn fuq għandhom ikunu mnizzla fir-Reġistru ta' Speċjalist għall-Medicina tal-Familja miżmum mill-Kunsill Mediku ta' Malta qabel il-ħatra.

2.3. Kandidati li japplikaw fit-termini ta' paragrafu 2.1(iii) (b) u paragrafu 2.1(iii) (c) hawn fuq iridu jottjenu dikjarazzjoni ta' rikonoxximent mill-Kumitat ta' Malta tal-Akkreditazzjoni tal-Ispeċjalisti li tikkonferma li l-kwalifika tagħhom tista' tkun ikkunsidrata bħala ekwivalenti għaċ-Ċertifikat ta' Tlestija tat-Taħriġ (CCT) ta' Malta.

2.4. Kandidati li japplikaw skont it-termini ta' paragrafu 2.1 (iii) (b) jew paragrafu 2.1(iii) (c) u li huma meħtieġa li jipprezentaw dikjarazzjoni mill-Kumitat tal-Akkreditazzjoni tal-Ispeċjalisti hekk kif speċifikat hemm, għandhom jinkludi kopja ta' dik id-dikjarazzjoni mal-applikazzjoni tagħhom u jipprezentaw l-originali waqt l-intervista. Kandidati mhux fil-pussess tad-dikjarazzjoni meħtieġa, xorta jistgħu japplikaw, dment li jissottomettu kopja tad-dikjarazzjoni hekk kif tkun disponibbli, u fi kwalunkwe każ, mhux aktar tard mid-data tal-għeluq tas-sejha għall-applikazzjonijiet. Applikanti li jonqsu milli jipprezentaw din id-dikjarazzjoni meħtieġa fi żmien xahar għal raġunijiet mhux fil-kontroll tagħhom, jistgħu jitolbu għal estensjoni ta' dan il-limitu ta' żmien b'xahar ieħor lill-Kap tad-Dipartiment fejn qed jintlaqgħu l-applikazzjonijiet, u jindikaw b'mod ċar ir-raġunijiet għad-dewmien. Talbiet għal estensjonijiet itwal minn dan il-perjodu, għandhom jiġu sottomessi għall-kunsiderazzjoni tal-Kummissjoni dwar is-Servizz Pubbliku.

3. Publikażżjoni tar-riżultat u proċess tal-appelli

3.1. Ir-riżultat tal-proċess tal-għażla huwa approvat mis-Segretarju Permanenti, u d-data tal-ħatra tkun skont l-approvazzjoni tas-Segretarju Permanenti, skont il-proċedura standard.

3.2. Fir-rispett għall-mekkanizmi tal-appelli, kandidati li mhumiex aċċettati għall-promozzjoni u li jixtiequ jissottomettu appell, għandhom jagħmlu hekk direttament lill-Kummissjoni. L-appell ikun rreferut għall-Bord tal-Appelli mill-Kummissjoni, u l-irwol tal-Bord tal-Appelli ikun li jagħti parir lill-Kummissjoni jekk l-appell għandux jiġi aċċettat jew le. Id-deċiżjoni finali tittiehed mill-Kummissjoni, li wkoll tikkomunika dik id-deċiżjoni lill-appellant.

4. Sottomissjoni tal-Espressjoni ta' Interess

4.1 L-applikazzjonijiet għandhom jiġu sottomessi, għall-attenzjoni tad-Divizjoni tal-People Management, Ministeru għas-Saħħa u Anzjanita' Attiva, 15, Palazzo Castellania, Triq Merkanti, Valletta VLT 1171, permezz tar-Recruitment Portal **biss** (<https://recruitment.gov.mt>). L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant). Il-GP47 għandha tintalab mill-unita' tal-HR tal ministeru/dipartiment li jkun qed joħroġ is-Sejha għall-Applikazzjoni. Id-data tal-għeluq tal-applikazzjonijiet hija **Nofsinhar (Hin Ċentrali Ewropew) ta' nhar il-Ġimgħa, 26 ta' Ġunju, 2026**. Ittra elettronika ġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel. Se jsiru żewġ proċessi tal-għażla. Il-proċess tal-għażla jikkunsidra applikazzjonijiet li jaslu sal-Hin Ċentrali Ewropew ta' dawn id-dati imsemmija hawn taħt:

Nofsinhar (Hin Ċentrali Ewropew) tal-Ġimgħa 26 ta' Ġunju 2026.

4.2 Applikanti jingħataw sa żewġ ġranet tax-xogħol (2) wara d-data tal-għeluq jew sa żewġ ġranet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost jew nieqsa

4.3 Iċ-ċertifikati oriġinali u/jew dokumenti għandhom, mingħajr eċċezzjoni, jintwerew waqt l'intervista għal verifikazzjoni.

4.4 Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

4.5 Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

5. Provedimenti Ġenerali Oħra

Provvedimenti ġenerali oħra dwar din is-sejħa għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità`;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti;

Jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz (<https://recruitmentintra.gov.mt/generalprovisions/GeneralProvisionsEN.pdf>) jew jinkisbu mid-Divizjoni tal-People Management, Ministeru għas-Saħħa u Anzjanita' Attiva, Palazzo Castellania, 15, Triq Merkanti, Valletta, VLT 1171. Dawn il-provvedimenti ġenerali għandhom jiġu meqjusa bħala parti integrali minn din is-sejħa għall-applikazzjonijiet.

Is-sit elettroniku tal-Ministeru għas-Saħħa huwa <https://saħħa.gov.mt>, u l-indirizz elettroniku tad-Direttorat huwa recruitment.health@gov.mt.

Dr Renzo De Gabriele
Permanent Secretary
Ministry for Health and Active Ageing

Ministry / Department :	Ministry for Health
Contact Persons :	Dr R De Gabriele
Address :	Palazzo Castellania, 15 Merchants Street, Valletta VLT 1171
Telephone :	+356 22992600
Email address :	recruitment.health@gov.mt